



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 31-05-2023

ஏமாற்றுவதில் பலவகை!

‘ஏமாத்துவதையும் தினுசு தினுசா ஏமாத்துவான்’ என்று கிராமத்தில் சொல்வார்கள். அப்படித்தான் இருக்கிறது இப்போதும். புதிய நாடாளுமன்றத் திறப்பு விழாவை முன்னிட்டு புதித புதிதாக ஏமாற்றுகிறார்கள்.

மடாதிபதிகளிடம் இருந்து செங்கோலைப் பெற்றுள்ளார் பிரதமர். பெற்றுக் கொள்ளட்டும். அவர் இப்போதுதான் புதிதாக அதிகாரத்துக்கு வருவதாக நினைக்கிறார். நினைத்துக் கொள்ளட்டும். அதற்கு ஏன் சோழர் காலத்துச் செங்கோல் என்று சொல்ல வேண்டும்? அப்படி முதலில் சொன்னது யார்? குருமூர்த்தியாம். கிராமேஸ்வரம் கோவிலில் 1212 தூண் களும் ஒரே நேர்கோட்டில் இருக்கிறது என்று சொல்லி கதை விட்டு மட்டும் கொண்டவராச்சே அவர். ‘துக்கள’ பத்திரிகை வரலாற்றையே - சோ வரலாற்றையே மாற்றி எழுதிக்கொண்டிருப்பவராச்சே அவர்? அவர் சோழர்கள் வரலாற்றைச் சொல்கிறாராம்?

கிராஜாஜி சொன்னாராம். மடாதிபதி எடுத்துக் கொண்டு போய் மவுண்ட் பேட்டனிடம் கொடுத்தாராம். மவுண்ட்பேட்டன், நேருவிடம் கொடுத்தாராம். அப்படி கொடுக்கப்பட்ட செங்கோல் எங்கே இருக்கிறது? எங்கோ இருக்கிறது? அதிகார மாற்றத்தின் அடையாளமான செங்கோல் எங்கோ ஒரு மூலையில் மூடக்கிடக்கிறது.

கிராஜாஜி சொன்னதற்கு ஆதாரம் எதுவும் இல்லை என்று கிராஜாஜியின் பேரனே சொல்லிவிட்டார். மவுண்ட்பேட்டனிடம் கொடுத்ததற்கு ஆதாரம் இல்லை என்று மடாதிபதியே சொல்லிவிட்டார். சுதந்திர தினத்தன்று அனைத்து மத நம்பிக்கைப் பிரமுகர்களும் போய் பிரதமர் நேருவைச் சந்தித்ததற்கு ஆதாரம் இருக்கிறது. அப்போது திருவாவடுதுறை ஆதினம், செங்கோலை தங்களது நினைவுப் பரிசாக வழங்குகிறார். அவ்வளவுதான்.

‘ஒரு சாமியார் செங்கோல் கொடுத்தார். அதேபோல் ஒரு சாமியாரை வைத்து செங்கோல் கொடுக்க வேண்டும்’ என்று முடிவு செய்திருக்கிறார். தமிழ்நாடாக இருந்தால் அதனை வைத்து தமிழ்நாட்டில் அரசியல் செய்யலாம் என்பதே அவர்களது கணக்கு.

தமிழ்நாட்டில் இருந்து அனைத்து சுவ மடாதிபதிகளும் அழைத்துச் செல்லப் பட்டார்கள். அவர்களிடம் இருந்து செங்கோலை வாங்கிக் கொண்டார் பிரதமர். சுவ மடாதிபதிகளை வைத்துத்தான் புதிய கட்டடமே திறக்கப்படப் போகிறது என்று கிளப்பினார்கள். ஆனால் நடந்தது என்ன? சுவ மடாதிபதிகளும் அங்கே பார்வையாளர்கள் மட்டுமே. வழக்கம் போல ‘அவர்களை’ வைத்தே அனைத்து சட்டங்களுக்கும் முடித்துவிட்டார்கள். ஏமாற்றம் யாருக்கு? சுவ மடாதிபதிகளுக்கும் சேர்த்துத்தான்! சோழர்களது செங்கோலைப் பெறப் போகிறார் பிரதமர்! இதனை விட தமிழ்நாட்டுக்கு வேறு பெருமை வேண்டுமா? சுவ மடாதிபதிகளை தனிவிமானத்தில் அழைத்துச் செல்கிறார்கள்! இதனை விட தமிழ் மடாதிபதிகளுக்கு வேறு பெருமை வேண்டுமா? என்ற அலப்பறைகள் எல்லாம் அரையாணி நேரத்தில் நிறு நொறுங்கியது!

இப்படித்தான் சில மாதங்களுக்கு முன்னால் காசி தமிழ்ச் சங்கமம் என்று கிளப்பினார்கள். காசி தமிழ் சங்கமம் என்று சொல்லி எழுதப்பட்ட பெயர் பலகையில் தமிழ் இல்லை. இந்தி, ஆங்கிலம், தமிழ் ஆகிய மும்மொழியில் வரவேற்பு பலகை வைக்கப்பட்டது. ஒழுங்கான இந்தி. ஒழுங்கான ஆங்கிலத்தில் எழுதி வைத்தவர்களுக்கு ஒழுங்கான தமிழ் தெரியவில்லை. (அருகில் உள்ள படத்தை பார்க்கவும்!)

‘அனைத்து விருந்தினர்களையும் வரவேற்கிறோம்’ என்று கூட தமிழில் ஒழுங்காக எழுதி வைக்கவில்லை. அந்த அக்கறை கூட இல்லை. ஏனென்றால் இதனை ஒருங்கிணைத்தவர் ஒன்றிய அரசின் பாரதீய பாஷா சமீதி அமைப்பாளரான சாமு கிருஷ்ண சாஸ்திரி. இவர் சமஸ்கிருத அறிஞராம். தமிழ்ச் சங்கமம் எப்படி இருந்திருக்கும் எனச் சொல்லத் தெனவியாக்கலை. தமிழ்நாட்டில் இருந்து இலவசமாக 2000 பேரை அழைத்துச் சென்று காசியைச் சுற்றிக் காட்டிவிட்டால் அது தமிழ்ச் சங்கமம் ஆகிவிடுமா? வேட்டி - சட்டையில் பிரதமர் வந்தால் தமிழ் நாட்டை வளர்த்துவிட்டதாகக் கணக்கில் சேருமா? மேடைகளில் திருக்குறள் சொன்னால் போதுமா? பாரதியார் பாட்டை மேற்கோள் காண்பித்தால் எல்லாம் கிடைத்துவிடுமா? ‘முத்த மொழி தமிழ்’ என்று ஆண்டுக்கு ஒரு முறை சொல்லி விட்டால் போதுமா?

இப்படித்தான் சில ஆண்டுகளுக்கு முன்னால் திருக்குறளைத் தூக்கிக் கொண்டு தருண் விஜய் என்பவர் வந்தார். இந்தியா முழுமைக்கும் கொண்டு போகப் போவதாக தமிழ்நாட்டில் வலம் வந்தார். என்ன ஆனால் தருண் விஜய்?

இந்தி என்ற ஒற்றை மொழி நாடாக மாற்ற நினைப்பதைத் திசை திருப்ப நடத்தப்படும் நாடகங்கள் இவை. தமிழைச் சொல்லியாவது தமிழ்நாட்டை ஏமாற்றலாமா என்ற நினைப்பின் வெளிப்பாடுகள் இவை!

தமிழ் மொழி என்பது தனித்த மொழி அல்ல. தமிழன் என்ற இனத்தையும் தமிழ் மொழி தாங்கி நிற்கிறது. தமிழ்நாடு என்ற மாநிலத்தையும் தமிழ் மொழி அடையாளப்படுத்தி நிற்கிறது. எனவே தான், தமிழ்ப்பற்று என்பது தமிழன் பற்றாகவும், தமிழ்நாட்டுப் பற்றாகவும் இருந்தால் மட்டுமே தமிழ் நாட்டில் செல்லுபடியாகும். அதனை உணராமல் காசிக்கு ரயில் விடுவதாலோ, டெல்லிக்கு விமானத்தில் அழைத்துச் செல்வதாலோ தமிழ் நாட்டு மக்களை ஏமாற்ற முடியாது.

- * உலகப் பொதுமறையான திருக்குறள் தேசிய நூலாக அறிவிக்கப்படுகிறது.
- * தமிழ் உள்ளிட்ட மாநில ஆட்சி மொழிகள் அனைத்தும் ஒன்றிய அரசின் ஆட்சி மொழிகள் ஆக்கப்படுகிறது.
- * ஒன்றியப் பணிகளுக்கான எழுத்து மற்றும் நேர்முகத் தேர்வுகள் அனைத்தும் தமிழ் உள்ளிட்ட மாநில மொழிகளில் நடத்தப்படும்.
- * ஒன்றிய அரசு அலுவலகங்களில் தமிழ் ஆட்சி மொழி ஆக்கப்படும்.
- * சென்னை உயர்நீதிமன்ற வழக்காடு மொழியாக தமிழ் ஏற்கப்படும்.
- * கேந்திரிய வித்தியாலயா முதல் ஐ.ஐ.டி. வரையிலான நிறுவனங்களில் தமிழும் பயிற்று மொழி ஆக்கப்படும்.

- என்று சொல்லும் மனமாற்றம் வராத வரை, இவையெல்லாம் ஓரங்க நாடகங்களாகவே தமிழ்நாட்டு மக்களால் ஒதுக்கித் தள்ளப்படும். கூட்டி அள்ளப்படும்! தூக்கி வீசப்படும்!



முதலமைச்சர் மு.க.ஸ்டாலின் அவர்கள் நேற்று முன்தினம் (29.5.2023) டோக்கியோவில், ஜப்பான் வெளிநாட்டு வர்த்தக அமைப்பு (Japan External Trade Organization JETRO) தலைவர் இஷிகுரோ நோரிஹிகோ (Mr. Ishiguro Norihiko) அவர்களையும், செயல் துணைத் தலைவர் கசுயா நகஜோ (Kazuya Nakajo) ஆகியோரை சந்தித்து பேசினார். அப்போது ஜப்பான் வெளிநாட்டு வர்த்தக அமைப்பு தமிழ்நாட்டில் தொடங்குவதற்கு அளித்துவரும் ஆதரவிற்கு நன்றி தெரிவித்து, மேலும் தமிழ்நாட்டில் அதிக அளவில் தொழில் முதலீடுகள் செய்திட வேண்டுமென்ற கேட்டுக் கொண்டார். இச்சந்திப்பின்போது, தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, தொழில், முதலீட்டு ஊக்குவிப்பு மற்றும் வர்த்தகத் துறை கூடுதல் தலைமைச் செயலாளர் எஸ். கிருஷ்ணன், தமிழ்நாடு வழிகாட்டி நிறுவனத்தின் மேலாண்மை இயக்குநர் வே.விஷ்ணு மற்றும் அரசு உயர் அலுவலர்கள் உடனிருந்தனர்.

ஜப்பான் தொழிலதிபர்களுக்கு அழைப்பு!

முதல்வர் மு.க.ஸ்டாலின் உரை!... முதல் பக்கத் தொடர்ச்சி

இந்தியாவுக்குள், தமிழ்நாடுதான் ஜப்பானிய முதலீடுகளுக்கு உகந்த முன்னணி மாநிலமாக விளங்குகிறது. தெற்காசியாவிலேயே, முதலீடுகளை ஈர்த்திட உகந்த மாநிலமாக தமிழ்நாட்டை உயர்த்திட நாங்கள் அனைத்து முயற்சிகளையும் மேற்கொண்டு வருகிறோம்.

நிசான், தோஷிபா, யமஹா, கோமடாஸ், ஹிடாட்சி போன்ற மிகப்பெரும் நிறுவனங்கள், தங்கள் உற்பத்தித் திட்டங்களைத் தமிழ்நாட்டில் அமைத்துள்ளன.

அதுமட்டுமல்ல. ஜப்பான் இந்தியா திட்டத்தின்கீழ் இந்தியாவில் நிறுவப்பட்டுள்ள 12 தொழில் நகரியங்களில், 3 நகரியங்கள் தமிழ்நாட்டில் அமைந்துள்ளது.

தமிழ்நாடு அரசைப் பொறுத்த வரையில், எப்போதும், ஜப்பான் நாட்டின் உறவுகளை மேம்படுத்திக் கொள்வதற்கு முயற்சிகள் தொடர்ச்சியாக எடுத்து வருகிறது. பொருளாதார, வர்த்தக மற்றும் தொழில் அமைச்சகத்துடன் (METI) ஒரு புரிந்துணர்வு ஒப்பந்தம், JETRO நிறுவனத்துடன் புரிந்துணர்வு ஒப்பந்தம், ஜப்பான் வணிக மற்றும் தொழில் பேரவை (CCI) ஆகிய நிறுவன ஒப்பந்தங்கள் மேற்கொள்ளப்பட்டுள்ளன.

ஜப்பானிய நிறுவனங்கள் பெரும்பாலும் உற்பத்தி சார்ந்த துறைகளில் மட்டுமே முதலீடுகளை மேற்கொள்கின்றன. இந்நிலையை சற்றே விரிவுபடுத்தி, உட்கட்டமைப்பு மேம்பாடு திட்டங்களிலும் முதலீடு மேற்கொள்ள வருமாறு, இந்தத் தருணத்தில் உங்களுக்கு நான் அழைப்பு விடுக்கிறேன்.

உள்கட்டமைப்பு மேம்பாட்டுத் திட்டங்களில் முதலீடு செய்வது என்பது இயோ - மிட்சுமரிஷி, மிசுஹோ வங்கி போன்ற வங்கிகளுடன் புரிந்துணர்வு ஒப்பந்தம் மேற்கொள்ளப்பட்டுள்ளது. மேலும் பல மாகாணங்களுடன் பேச்சுவார்த்தைகள் மேற்கொள்ளப்பட்டு வருகிறது.

புதிய தொழில் பூங்காக்களை நாங்கள் அமைத்து வருகிறோம். அதிலும் உங்களது மேலான

முதலீடுகளை வரவேற்கிறோம். உங்களது தொழிற்சாலைகளை எங்கள் மாநிலத்தில் அமைக்கும் போது அதுதொடர்பான தலைமை அலுவலகத்தையும் எங்கள் மாநிலத் திலேயே அமைக்க வேண்டும் என்று கேட்டுக் கொள்கிறேன்.

தமிழ்நாட்டில் மிகச்சிறந்த திறமைசாலிகள்! தமிழ்நாட்டின் இளைய சக்தியை வளமிக்கதாக நாங்கள் மாற்றிக் கொண்டிருக்கிறோம். “நான் முதல் வன்” என்ற எதுவுகளைத் திட்டத்தின் மூலமாக மாணவர்கள், இளைஞர்கள் அனைவரையும் பள்ளி, கல்லூரியில் படிக்கும் காலத்திலேயே பல் துறை வல்லுநர்களாக வளர்த்து வருகிறோம். பெண்களை தொழில்நுட்ப வல்லுநர்களாக உயர்த்தி வருகிறோம். எனவே, உங்களது நிறுவனங்களுக்கு மிகச்சிறந்த திறமைசாலிகள் அதிகம் இருக்கும் மாநிலமாக தமிழ்நாடு இருக்கிறது.

தமிழ்நாடு அரசும், திறந்த மனத்தோடு அனைத்து தொழில் நிறுவனங்களையும் ஊக்குவிக்கும் அரசாக இருக்கிறது.

நிர்வாக உதவி, மனித ஆற்றல் ஆகிய இரண்டும் இணைந்து கிடைக்கும் மாநிலமாக இருக்கும் தமிழ்நாட்டை ஜப்பானிய நிறுவனங்கள் பயன்படுத்திக் கொள்ள வேண்டும் என்று கேட்டுக் கொள்கிறேன்.

உலகமுதலிடாளர்கள் மாநாட்டை 2024 ஜனவரி 10 மற்றும் 11 ஆகிய நாட்களில் சென்னையில் நடத்த தமிழ்நாடு அரசு முடிவு செய்துள்ளது. இதன் மூலமும் நிகழ்வுக்கு நீங்கள் அனைவரும் வர வேண்டும் என்று அன்போடுகேட்டுவிடப்பெறுகிறது.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

முதலிடாளர்கள் மாநாட்டைத்

குழு உறுப்பினர்கள் சி.ஆர். எம். பொய்யா மொழி, இரா.பாலு, ஆர்.எம்.அன்பழகன், வி.எம்.ஷாஜகான், கசுமதி கருணாநிதி, மாவட்ட அணிகளின் அமைப்பாளர்கள் தெய்வ.இளையராஜா, எஸ்.ஆர்.ராமராஜன், தங்க.ராமகிருஷ்ணன், எம்.ஜி.ராஜேந்திரன், தங்கை. எழில்மாறன், மாவட்ட இளைஞரணி துணை அமைப்பாளர் கே.சி.லூயிசுதிரவன், மாவட்ட தகவல் தொழில்நுட்ப அணி அமைப்பாளர் குவோத்துங்கம் மற்றும் மாவட்ட, ஒன்றிய, நகர, பேரூர்க் கழக நிர்வாகிகள், உள்ளாட்சி பிரதிநிதிகள் பலரும் கலந்து கொண்டனர்.

அரியலூர் மாவட்டம் முழுவதும்

முத்தமிழறிஞர் கலைஞர் நூற்றாண்டு விழாவை சிறப்புடன் கொண்டாடுவோம்!

அரியலூர், மே 31 - அரியலூர் மாவட்டக் கழக கூட்டம், மாவட்ட அமைத்து தலைவர் சிவ.மாணிக்கம் தலைமையில் அரியலூரில் தனியார் திருமண மண்டபத்தில் நடைபெற்றது.

இக்கூட்டத்திற்கு கழக சட்டதிட்ட திருத்தக்குழு இணைச் செயலாளர் சுபா. சந்திரசேகர், சட்டமன்ற உறுப்பினர் க.சொ.க. கண்ணன், கழக கொள்கைப் பரப்பு துணைச் செயலாளர் ச.அ.பெருந்தின்னி, தலைமைச் செயற்குழு உறுப்பினர் எம்.பி.பாலசுப்ரமணியன் ஆகியோர் முன்னிலை வகித்தனர்.

இக்கூட்டத்தில் மாவட்டச் செயலாளரும், போக்குவரத்துத் துறை அமைச்சருமான சா.சி.சிவசங்கர், அரியலூர் சட்டமன்றத் தொகுதி பொறுப்பாளர் கவிஞர் சல்மா ஆகியோர் சிறப்புரை யாற்றினார்கள்.

நடைபெற்ற கூட்டத்தில் கீழ்க்கண்ட தீர்மானங்கள் ஏகமனதாக நிறைவேற்றப்பட்டன. அதன் விவரம்:- தமிழகத்தின் நவயுக சிறப்பி முத்தமிழறிஞர் தலைவர் கலைஞர் அவர்களின் நூற்றாண்டு துவக்க விழாவை முன்னிட்டு அரியலூர் மாவட்டம் முழுவதும் உள்ள நியம், நகரம், பேரூர், கிளைக் கழகங்கள் தோறும் கழக இருவண்ணை கொடியக் கம்பங்களை புதுப்பித்து வர்ணம் பூசி, முத்தமிழறிஞர் கலைஞர் அவர்களின் நூற்றாண்டு விழாவை

மாவட்டக் கழகக் கூட்டத்தில் தீர்மானம்!

குறிக்கின்ற வகையில் புதிய கல்வெட்டு அமைத்து எதிர் வருகின்ற ஜூன் 3 ஆம் தேதி முதல் ஆண்டு முழுவதும் நலத்திட்ட உதவிகளை பொதுமக்களுக்கு வழங்கி அவர்களுடன் சேர்ந்து கொண்டாட வேண்டும் என இக்கூட்டத்தில் ஏகமனதாக தீர்மானிக்கப்படுகிறது. தலைமை கழக அறிவுறுத்தலின்படி அரியலூர் மாவட்டத்திற்கு வழங்கப்பட்ட கழக புதிய உறுப்பினர் சேர்க்கை இலக்கினை கூடிய விரைவில் தலைமை கழகத்தில் வழங்குவது என ஏகமனதாக தீர்மானிக்கப்படுகிறது.

வருகின்ற ஜூன் 3 ஆம் தேதி சென்னையில் நடைபெற உள்ள தமிழினத்தலைவர், முத்தமிழறிஞர் கலைஞர் அவர்களின் நூற்றாண்டு துவக்கவிழா நிகழ்ச்சியில் அரியலூர் மாவட்டத்தில் உள்ள மாநில, மாவட்ட, ஒன்றிய, நகர, பேரூர், கிளை கழக நிர்வாகிகள், அனைத்து அணிகளின் பொறுப்பாளர்கள், கழக தோழர்கள் பெருமளவில் கலந்துகொள்வது என இக்கூட்டம் ஏகமனதாக தீர்மானிக்கப்படுகிறது.

வருகின்ற ஜூன் 3 ஆம் தேதி சென்னையில் நடைபெற உள்ள தமிழினத்தலைவர், முத்தமிழறிஞர் கலைஞர் அவர்களின் நூற்றாண்டு துவக்கவிழா நிகழ்ச்சியில் அரியலூர் மாவட்டத்தில் உள்ள மாநில, மாவட்ட, ஒன்றிய, நகர, பேரூர், கிளைக் கழகச் செயலாளர்கள், கழக நிர்வாகிகள், அனைத்து

அணிகளின் பொறுப்பாளர்கள், கழக தோழர்கள், கழக கத்தின் மூத்த முன்னோடிகள் அனைவரும் பெருந்திரளாக கலந்துகொள்வது என இக்கூட்டம் ஏக மனதாக தீர்மானிக்கிறது.

இக்கூட்டத்தில் மாவட்ட துணைச் செயலாளர்கள் மு.கணேசன், சி.சந்திரசேகரன், லதா பாலு, மாவட்டப் பொருளாளர் கு.ராஜேந்திரன், ஒன்றியச்

செயலாளர்கள் தனசேகர், இரா.கென்னடி, பூ.செல்வராஜ், ரெ.அசோகசுந்தரவர்த்தி, கோ.அறிவழகன், மா.அன்பழகன், இரா.மணிமாறன், ரெங்க.முருகன், வா.செந்திராஜன், ஆர்.கலியாணசுந்தரன், வி.எழில்மாறன், நகரச் செயலாளர்கள் இரா.முருகேசன், வெ.கொ.கருணாநிதி, பேரூர்ச் செயலாளர்கள் ப.கோபாலகிருஷ்ணன், அல்போன்ஸ், பொதுக்



முதலமைச்சர், கழகத் தலைவர் அவர்களின் ஆணைப்படி தருமபுரி மாவட்டம் மாண்புமிகு அமைச்சர் எம்.ஆர்.கே.பென்னிசெல்வம் புதிய தார் சாலை அமைத்தல், மேல்நிலை நீர்த்தேக்க தொட்டிப் பராமரிப்பு, பேருந்து நிலைய பராமரிப்பு உள்ளிட்ட ரூ.2.03 கோடி அளவிலான புதிய திட்டங்களுக்கு அடிக்கல் நாட்டி பயனாளிகளுக்கு நலத்திட்ட உதவிகளை வழங்கினார். உடன் மாவட்ட ஆட்சியர் திருமதி.சாந்தி, மேற்கு மாவட்டச் செயலாளர் பி.பழனிமுப்பன், மாவட்டக் கழகச் செயலாளர் தடங்கம் பெ.சுப்ரமணி, தலைமைச் செயற்குழு உறுப்பினர் எம்.ஜி.சேகர், மக்கள் தொடர்பு அலுவலர் லோகநாதன், உதவியாளர் தேவ அனந்த் மற்றும் அரசு அலுவலர்கள், கழகத்தினர் கலந்து கொண்டனர்.